

प्रेषक,

एस. रामास्वामी,
मुख्य सचिव,
उत्तराखण्ड शासन।

सेवा में,

1. समस्त अपर मुख्य सचिव,
उत्तराखण्ड शासन।
2. समस्त प्रमुख सचिव,
उत्तराखण्ड शासन।
3. समस्त सचिव/प्रभारी सचिव,
उत्तराखण्ड शासन।
4. मण्डलायुक्त, गढ़वाल/कुमायूँ।
5. समस्त जिलाधिकारी,
उत्तराखण्ड।
6. समस्त विभागाध्यक्ष/कार्यालयाध्यक्ष,
उत्तराखण्ड।

पेयजल एवं स्वच्छता अनुभाग-2

देहरादून, दिनांक: 19 मई, 2017

विषय: स्वच्छ भारत अभियान का प्रचार-प्रसार एवं क्रियान्वयन।

महोदय,

जैसा आप सभी को विदित ही है कि स्वच्छ भारत अभियान सम्पूर्ण भारत को स्वच्छ बनाने के लक्ष्य के साथ भारत के प्रधान मंत्री श्री नरेन्द्र मोदी जी के द्वारा 02 अक्टूबर, 2014 से प्रारम्भ किया गया है। इस अभियान का उद्देश्य मुख्य रूप से व्यक्तिगत/सामूहिक शौचालयों का निर्माण एवं ठोस अवशिष्ट प्रबन्धन की सुविधा के साथ-साथ पर्यटन स्थलों, बाजारों, बस/रेलवे स्टेशनों, विद्यालयों, कार्यालयों, पार्कों आदि सार्वजनिक स्थलों को साफ-सुथरा रखना और इस हेतु आवश्यक सुविधा प्रदान करना है।

2. खुले में शौच से मुक्ति की दिशा में देश के सभी अन्य राज्यों के साथ-साथ उत्तराखण्ड राज्य भी तेजी से कार्य कर रहा है और आशा है कि निकट भविष्य में शीघ्र ही हमारा प्रदेश खुले में शौच से मुक्त प्रदेश बन जायेगा, किन्तु खुले में शौच से मुक्ति मात्र से उक्त स्वच्छता अभियान पूर्ण नहीं होगा, जब तक कि हम सभी लोग सार्वजनिक स्थलों, कार्यालयों, विद्यालयों, पंचायतों आदि को स्वच्छ नहीं रख पायेंगे। सामान्यतः इन स्थलों पर गन्दगी दिखायी देती है और इन सबको स्वच्छ बनाने की जिम्मेदारी देश के सभी नागरिकों की है और सभी के सहयोग/सहभागिता के बिना इसे पूर्ण रूप से सफल नहीं बनाया जा सकता है।

3. उक्त उद्देश्य की पूर्ति के लिये मा० मुख्यमंत्री जी के द्वारा अपेक्षा की गयी है कि स्वच्छता अभियान को राज्य में मिशन के रूप में अपनाया जाय और इसके लिए सप्ताह में एक दिन आवश्यक रूप से प्रदेश के समस्त विद्यालयों/कालेजों एवं कार्यालयों में भी स्वच्छता अभियान चलाया जाय, जिसमें सभी अधिकारी/कर्मचारी/छात्र आदि मिलकर अपने विद्यालय/कार्यालय, कक्षाओं, प्रांगणों, परिसरों एवं अपने सम्पूर्ण क्षेत्र की स्वच्छता हेतु कार्य करेंगे, इस हेतु पंचायतों, परिषदों तथा आम जनों का सहयोग भी प्राप्त करेंगे और साथ ही साफ-सफाई को अच्छे स्वास्थ्य से जोड़ते हुए इसका व्यापक प्रचार-प्रसार करना भी सुनिश्चित करेंगे।

4. अतएव, कृपया अपने प्रभाराधीन विभाग के अन्तर्गत मा० मुख्यमंत्री के उक्त निर्देश का पूर्ण पालन सुनिश्चित करायें।

भवदीय,

(एस० रामास्वामी)
मुख्य सचिव।

प्रतिलिपि समस्त निजी सचिव-मा० मंत्रीगण, उत्तराखण्ड शासन को मा० मंत्री जी के संज्ञानार्थ एवं आवश्यक कार्यवाही हेतु प्रेषित।

आज्ञा से,

(अरविन्द सिंह ह्यांकी)
प्रभारी सचिव